



MALTA

QORTI TA' L-APPELL

S.T.O. PRIM IMHALLEF

SILVIO CAMILLERI

ONOR. IMHALLEF

GIANNINO CARUANA DEMAJO

ONOR. IMHALLEF

NOEL CUSCHIERI

Seduta tas-27 ta' Marzu, 2015

Appell Civili Numru. 836/2001/1

Joseph Zammit

v.

**Joseph Bonello u Ronald Bonello u
b'digriet tas-6 ta' Mejju 2002 gie kjamat fil-kawza
Paul Mallia u b'digriet tal-21 ta' Gunju, 2002
giet kjamata in kawza is-socjeta`
Citadel Insurance plc**

Preliminari

1. Dan hu appell magħmul mill-attur minn sentenza mogħtija fl-1 ta' Marzu 2011 mill-Prim' Awla tal-Qorti Civili li permezz tagħha dik il-Qorti caħdet it-talbiet tal-attur wara li ma sabitx lill-konvenuti Joseph Bonello u lil missieru Ronald Bonello responsabbli għall-incident awtomobilistiku li seħh fis-26 ta' Dicembru 2000 fi Triq l-Imgieret, Luqa, u li fih safa' korrut l-istess attur.

Il-Fatti

2. Fid-data u fil-post fuq indikat, għall-habta tas-6.30 pm meta il-konvenut Joseph Bonello kien qed isuq il-vettura tal-marka Hyundai proprjeta` ta' missieru Ronald Bonello, u kien tiela lejn Hal-Luqa, huwa safa' involut f'incident awtomobilistiku mal-vettura Seat misjuqa mill-konvenut Paul Mallia¹ u li fiha fuq in-naha tal-passiggier ta' quddiem kien hemm riekeb l-attur. Din il-vettura kienet qed tinsaq, fl-istess triq, fid-direzzjoni opposta niezla lejn il-Marsa.

3. Jirrizulta li hekk kif Joseph Bonello kien tiela' lejn Hal-Luqa huwa laqat liwja li hemm f'dik il-parti tat-triq, bir-rizultat li din il-karrozza daret u b'hekk saret il-kollizzjoni mal-vettura misjuqa minn Paul Mallia fid-direzzjoni opposta fuq in-naha l-ohra tat-triq.

¹ Dan il-konvenut kien gie liberat mill-osservazzjoni tal-gudizzju b'sentenza parzjali mogħtija fit-30 ta' Jannar 2006, stante kompiment tal-preskrizzjoni bijennali kontemplata fl-artikolu 2154.

4. Iz-zewg vetturi spickaw fil-pozizzjoni li tidher fuq l-iskizz tal-pulizija, liema skizz ma giex kontestat mill-partijiet, u cioe` l-vettura misjuqa minn Joseph Bonello spiccat thares fl-istess direzzjoni tal-vettura misjuqa minn Paul Mallia. Inoltre, l-iskizz juri l-pozizzjoni tal-hsarat fil-karrozzi involuti, kif ukoll il-brix li hemm mal-liwja li hemm f'dik il-parti tat-triq li taghti ghad-direzzjoni ta' Hal-Luqa. Iz-zewg vetturi sofrew hsarat estensivi. Bl-impatt, l-imsemmi Paul Mallia tar minn gol *windscreen* u spicca barra mill-karrozza li kien qed isuq. L-attur min-naha tieghu sofra griehi gravi.

5. It-tezi tal-attur hija fis-sens li meta l-konvenut Joseph Bonello, li kien qed isuq bi speed qawwi, laqat il-bankina bin-naha ta' wara tal-Hyundai, din spiccat fuq in-naha l-ohra tat-triq minn fejn kienet qed tinsaq il-vettura Seat fid-direzzjoni opposta u laqtet lil din il-vettura. Min-naha tieghu l-konvenut Joseph Bonello jsostni li kien is-sewwieq tal-vettura Seat li kien qed isuq fuq in-naha l-hazina tat-triq, b'velocita` qawwija, u bil-*bright lights* mixghulin, li geghluh jigbed ghal fuq in-naha tax-xellug tieghu bir-rizultat li laqat il-bankina, izda fl-ebda hin il-vettura Hyundai ma kienet fuq in-naha hazina tat-triq. Kienet il-vettura Seat li, peress li kienet qed tinsaq fuq in-naha l-hazina tat-triq dahlet fih b'impatt qawwi.

Is-Sentenza Appellata

6. L-ewwel Qorti waslet ghad-decizjoni taghha wara li ghamlet is-segwenti osservazzjonijiet:

“Illi l-kawza odjerna tittratta incident awtomobilistiku illi sehh fis-26 ta' Dicembru tas-sena 2000 fit-Triq l-Imgiered, Hal-Luqa bejn Joseph Bonello li kien qiegħed isuq il-vettura numru EAF 068 u Paul Mallia li kien qiegħed isuq il-vettura numru IAA 913.

“Illi una volta kif intqal aktar 'il fuq f'dan il-gudikat il-kjamat fil-kawza Paul Mallia gie liberat mill-osservanza tal-gudizzju, jonqos għalhekk illi l-Qorti tezamina it-talbiet attrici fir-rigward tal-konvenuti Joseph Bonello u Ronald Bonello u fir-rigward tas-socjeta' kjamata in kawza Citadel Insurance plc.

..... Ommissis

“Illi l-Qorti tibda biex tgħid li fejn jidħol korriment (jew mewt), il-prova tar-responsabbilta' ta' dik il-grajja xorta waħda taqa' fuq min ikun indarab (jew dawk li jigu minnu). Il-fatt waħdu li persuna tkorri (jew tmut) ma tfissirx awtomatikament il-ħelsien għal kollox tal-parti midruba.

“Il-parti l-midruba jenhtiegilha li tipprova l-allegazzjoni taghha. Dan hu skond ir-regola ewlenija tad-dritt procedurali li min jallega jrid jipprova bl-aħjar mod li titlob il-ligi (Vide sentenza tal-Qorti tal-Appell tad-9 ta' Jannar 2009 fil-kawza fl-ismijiet Peter Ronald vs Polibon Construction Ltd.)

“Tal-anqas, il-parti attrici tkun trid turi tajjeb biżżejjed li seħħ dak l-incident u li min-naħa taghha (jew l-awtur taghha) jkun sar dak kollu li juri li dak li gara ma jkunx ingab b'idejn dak li jkun;

“Jigi rilevat illi lanqas il-Qorti kriminali ma kienet kapaci tattribwixxi htija lill-konvenut fir-rigward tal-akkuzi migjuba kontrih u dan minhabba konflitt fl-evidenza u anki f'dawn il-proceduri – ma jistax jigi tenut illi l-konvenut huwa unikament responsabbli għall-incident tat-traffiku li gara fis-26 ta' Dicembru 2000.

“Illi la t-traskuragni, l-imprudenza jew nuqqas ta' osservanza ta regoli tat-traffiku ma giet ppruvata fil-kaz de quo

“Hu dejjem necessarju f' kazijiet bħal dawn illi wiehed jindaga r-rapport ta' kawzali bejn il-kondotta u l-event dannuz biex jigi stabbilit illi l-kawza prossima ta' l-incident kienet il-manuvra inkonsulta u inaspettata tal-konvenut;

“Ciononostante, din il-kostatazzjoni ma għandhiex per se tfisser illi hi eskluza kwalsiasi ricerka ohra. Dan l-aktar biex jigi determinat jekk kienx hemm ukoll il-konkors ta' xi kolpa da parte tad-danneggjat jew tal-vittma.

“L-aspett generiku tal-“htija” dezinjat fid-disposizzjonijiet relattivi tal-Kodici Civili certament jakkordaw riflessjoni fuq din il-materja fl-elementi kollha taghha; kompriz allura l-kwistjoni tal-kontributorjeta`;

“In subjecta materia il-principju konformement akkolt mill- Qrati taghna hu fis-sens illi “l-kwistjoni jekk kienx hemm contributory negligence miz-zewg nahiet ma tistax tigi deciza fuq supposti principji aprijoristici jew regoli legali fissi, izda skond principji tas-sens komun” – “Cristino Zahra –vs- Raymond G. Ashley”, Appell Civili, 24 ta' Gunju 1960;

“Premess dan li ntqal, huwa indubitat illi d-danni akwiljani jikkostitwixxu lezjoni ta' qaghda guridika soggettiva li l- Kodici Civili taghna, bhal kodicijiet ta' pajjizi ohra, jirrikonoxxi bhala meritevoli ta' tutela;

“Ghal dik li hi hsara fuq il-persuna d-determinazzjoni tal-kwantum tar-rizarciment hi ispirata mill-Artikolu 1045 tal- Kodici Civili fejn nsibu konfigurati il-pregudizzju rizarcibbli f' termini ta' damnum emergens u lucrum cessans. Din il-forma duplici tad-danni nirriskontrawha wkoll fl-Artikolu 1046 sussegwenti li jitratta mis-sitwazzjoni avvenuta f' kaz ta' mewt.

“Illi ghal dak illi jirrigwarda traskuragni, imperizja, negligenza u inosservanza tar-regolamenti tat-traffiku, il-Qorti rat sentenza tal-Qorti tal-Appell Kriminali fil-kawza fl-ismijiet Il-Pulizija vs Keith Camilleri deciza fit-13 ta' Ottubru 2010.

Issa, kif gie ritenut minn din il-Qorti ripetutament u kif intqal fl-Appell Kriminali Il-Pulizija vs Alfred Mifsud deciz fis-6 ta' Mejju 1997 (Vol. LXXXI.iv.157), din il-Qorti diversament presjeduta qalet:

“Sewqan traskurat (negligent driving) hu kwalsiasi forma ta' sewqan li jiddipartixxi minn, jew li ma jilhaqx il-livell ta' sewqan mistenni minn sewwieq ragonevoli, prudenti, kompetenti u ta' esperjenza. Bhala regola, il-ksur tar-regolamenti tat-traffiku kif ukoll in-non-osservanza tad-disposizzjonijiet tal-Highway Code li jincidu fuq il-mod jew il-kwalita' ta' sewqan ta' dak li jkun, jammonta wkoll ghal sewqan traskurat. Sewqan bla kont hu deskritt fis-subartikolu (2) ta' 1-imsemmi artikolu 15 bhala sewqan 'bi traskuragni kbira'. Din it-tieni ipotesi, jigifieri ta' sewqan bla kont, tikkontempla s-sitwazzjoni fejn il-grad ta' traskuragni tkun kbira u tinkludi il-kazijiet fejn wiehed deliberatament jiehu riskji fis-sewqan li m'ghandux jiehu minhabba l-probabbilita' ta' hsara li tista' tirrizulta lil terzi, kif ukoll kazijiet fejn wiehed ikun indifferenti ghal tali riskji. Sewqan perikoluz (dangerous driving) jirrikjedi li fil-kaz partikolari s-sewqan kien ta' perikolu ghal terzi jew ghall-proprjeta' taghhom. Biex wiehed jiddeciedi jekk kienx hemm dana l-perikolu, wiehed irid jara c-cirkostanzi kollha tal-kaz, inkluzi il-hin u l-lokalita' ta' l-incident u l-presenza o meno ta' traffiku iehor jew ta' nies ghaddejjin bir-rigel. Naturalment, sewqan f'kaz partikolari jista' jaqa' taht tnejn jew aktar minn dawn it-tliet forom ta' sewqan, f'liema kaz japplikaw iddisposizzjonijiet tal-ligi u d-dottrina in materia ta' konkors ta' reati.²

“U kif qalet din il-Qorti diversament presjeduta fl-Appell Kriminali fil-kawza fl-ismijiet Il-Pulizija vs Mario Gellel deciza fid-19 ta' Frar 2004:

² Ghall-finijiet ta' piena l-legislatur pogga s-sewqan bla kont u s-sewqan perikoluz fl-istess keffa. Ir-reat ta' sewqan traskurat hu kompriz u involut f'dak ta' sewqan bla kont u f'dak ta' sewqan perikoluz (ara **The Police v. Charlotte Chamberlain**, Appell Kriminali, 21/5/96)”.

“...kif gie ritenut minn din il-Qorti diversament preseduta, jekk sewqan hux (i) negligenti, jew (ii) bla kont jew (iii) perikoluz hi kwistjoni ta' 'degree' (Appell Kriminali Pulizja vs Charles Bartolo, 14.3.59, Pulizja vs Wilson [Vol. XXXIX iv. 1018] u Pulizja vs Alfred Vella [Vol. XLIV, p. 933]) u kif jidhru wara xulxin huma fl-iskala tas-serjeta` taghhom (Appell Kriminali Pulizja vs Hardingham, 19.10.1963). Gie wkoll ritenut li biex jintegra ruhu r-reat ta' sewqan perikoluz, hemm bzonn ta' certu grad ta' 'recklessness' (Appell Kriminali Pulizja vs Charles Farrugia [Vol. XXXIX iv.9 78]).

'Recklessness' giet definite bhala 'wilfully shutting one's eye' (Appell Kriminali Pulizja vs Joseph Aquilina, 20 ta' April 1963).

Invece, sewqan negligenti jew traskurat ifisser nuqqas ta' prudenza ordinarja li wiehed ghandu jadopera biex jevita s-sinistri stradali (Appell Kriminali Pulizja vs Antonio Spiteri [Vol. XLIV iv. 892]).

“Illi, fir-rigward ta' 'proper look out', dan il-kuncett iffisser ferm aktar milli sewwieq ikun qed ihares il quddiem jew li jkollu vizwali cara, izda s-sewwieq irid ikollu “an awareness of his immediate vicinity” u cioe` li s-sewwieq irid ikun jaf x'qed jigri madwaru u mhux semplicement ihares 'il quddiem b'mod cass jew isuq bil-mod (Ara wkoll P. Spiteri v. R.Carwana App 5/10/98; Maria Vella Galea v. Oreste Sammut App 5/10/98; Dr. Remigio Zammit Pace v. C.Grima App Inf. 16/5/97; A Gatt v. M.Shephard App Inf 7/5/98). Ghalhekk kull sewwieq irid jirregola s-sewqan tieghu skond il-kondizzjonijiet u cirkostanzi li jkun fihom, bhal ma huma l-hin tal-gurnata, il-vizwali ostakolata bid-dlam u bix-xita, l-istat tal-art, il-volum tat-traffiku u rapporti ohra kontingenti (Ara Vol XLVI pl p112). Fin-nuqqas, ikollu jwiegeb ghall-imprudenza tieghu meta jseh incident stradali.

“Ikkunsidrat :

“Illi fil-kaz odjern ma nistghu qatt nghidu li gie ppruvat li l-konvenut kien unikament resopnsabbli ghal-incident tat-traffiku li gara fis-26 ta' Dicembru 2000 fi Triq l-Ingiered Luqa u ghad-danni konsegwenzjali li garrab l-attur bhala rizultat ta' dan l-incident – billi dan ma giex pruvat quddiem din il-Qorti u ghalhekk din il-qorti ma tistax tilqa l-ewwel talba tal-attur, u konsegwentement lanqas it-talbiet l-ohra sabiex tillikwida d-danni, billi ma giex stabilit r-rapport ta' kawzali bejn il-kondotta u l-event dannuz, u ghalhekk ma jistax jigi pruvat li l-kawza prossima ta' l-incident kienet frott tal-manuvra inkonsulta u inaspettata tal-konvenut;

“Illi una volta illi l-Qorti ma tistax tistabilixxi il-htija fil-konvenut Joseph Bonello, konsegwentement lanqas ma tista issib htija fil-konvenut Ronald Bonello, jew fis-socjeta kjamata in kawza Citadel Insurance plc.”

L-Appell

7. Fis-sustanza l-aggravju huwa fis-sens li l-ewwel Qorti ghamlet apprezzament zbaljat tal-provi, u li fl-atti jirrizultaw provi bizzejjed li kellhom

Kopja Informali ta' Sentenza

iwasslu lill-ewwel Qorti ghall-konkluzjoni li r-responsabbilita` tal-incident tirisjedi fuq il-konvenut Joseph Bonello.

8. Ghalhekk, u ghar-ragunijiet l-oħra minnu indikati fir-rikors tal-appell tieghu, l-attur qed jitlob li din il-Qorti tirrevoka s-sentenza appellata, u, minflok, issib lill-konvenuti responsabbli ghall-incident, u tirmanda l-atti lura lill-ewwel Qorti sabiex din tiddeciedi fuq il-kumpliment tat-talbiet tal-attur, inkluza dik dwar ir-responsabbilita` tal-konvenut Ronald Bonello, proprjetarju tal-vettura, fil-kuntest tad-dispozizzjonijiet tal-Kapitolu 104; bl-ispejjez taz-zewg istanzi kontra l-istess konvenut.

9. Il-konvenuti Joseph u Ronald Bonello, jissenjalaw certu konsiderazzjonijiet li fil-fehma tagħhom isostnu l-konkluzjoni li dawn ma kienux responsabbli ghall-incident.

L-Aggravju

10. Fl-ewwel parti tal-aggravju l-attur jghid li l-ewwel Qorti kienet zbaljata meta ghamlet referenza ghas-sentenza mogħtija fid-9 ta' Lulju 2007 mill-Qorti tal-Magistrati [Malta] bhala Qorti ta' Gudikatura Kriminali li permezz tagħha Joseph Bonello gie liberat mill-akkuzi magħmula kontra tieghu bazati fuq l-incident *de quo*. Huwa jilmenta mill-osservazzjoni magħmula mill-ewwel Qorti f'dawn it-termini:

“Jigi rilevat li lanqas il-Qorti Kriminali ma kienet kapaci tattribwixxi htija lill-konvenut fir-rigward tal-akkuzi mgħuba kontrih u dan minhabba konflitt fl-

evidenza u anke f'dawn il-proceduri – ma jistax jigi tenut illi l-konvenut huwa unikament *[sic]* responsabbli ghall-incident..”

11. L-attur isostni li l-ewwel Qorti *“riedet xi forma ta' konfort talli ma rnexxilhiex tasal dwar konkluzjoni ta' htija”*. Jghid li dan hu zbaljat ghax il-grad ta' prova rikjest fil-kamp kriminali huwa oghla minn dak rikjest fil-kamp Civili. Ghalhekk il-fatt li Joseph Bonello gie liberat mill-akkuza kriminali ma jfissirx li allura ma tistax tezisti r-responsabbilita` civili da parti tieghu ghall-akkadut.

12. Din il-Qorti taqbel mal-osservazzjonijiet maghmula mill-attur dwar id-differenza fil-grad ta' prova bejn il-proceduri kriminali u dawk civili kif ukoll mal-fatt konsegwenzjali li liberatorja fil-proceduri kriminali ma tfissirx necessarjament nuqqas ta' responsabbilita` civili. Izda, hi tal-fehma li f'dik il-parti tas-sentenza jidher li l-ewwel Qorti riedet tfisser li anke fil-kawza odjerna l-konflitt fil-provi wassal sabiex il-konvenut jigi ezentat mir-responsabbilita` civili.

13. Dak pero` li din il-Qorti ma taqbilx mieghu huwa n-nuqqas fis-sentenza appellata ta' analizi tal-provi li wassluha sabiex tezimi lill-konvenut Joseph Bonello mir-responsabbilita` civili. Fis-sentenza taghha l-ewwel Qorti ghamlet sommarju tad-depozizzjonijiet tax-xhieda, kif ukoll rassenja tal-kazistika rilevanti, u waslet ghall-konkluzjoni li *“ma giex stabbilit rapport kawzali bejn il-kondotta u l-event dannuz, u ghalhekk ma jistax jigi pruvat li l-kawza prossima tal-incident kienet frott tal-manuvra inkonsulta u inaspettata tal-konvenut”*.

Izda fis-sentenza appellata ma gietx indikata l-analizi tal-provi maghmula minnha biex waslet ghal dik il-konkluzjoni. Dan in-nuqqas ghandu relevanza ghall-fini ta' dawn il-proceduri, in vista tal-gurisprudenza kostanti fis-sens li din il-Qorti bhala qorti ta' revizjoni, fl-ezami taghha tal-provi akkwiziti, ma tiddisturbax l-apprezzament tal-fatti maghmula mill-ewwel Qorti jekk mhux ghal ragunijiet serji jew f'kaz ta' zball manifest li jista' jwassal sabiex parti jew ohra ssofri ingustizzja.

14. Qabel ma din il-Qorti tghaddi ghall-konsiderazzjonijiet taghha dwar il-fatti kif johorgu mill-provi akkwiziti huwa opportun li jigu senjalati s-segweni principji rilevanti ghall-vertenza li ghandha quddiemha. Jinsab ritenut fil-gurisprudenza patria:

15. Il-grad ta' prova rikjest fil-kamp civili, b'differenza minn kawzi kriminali fejn il-ligi tesigi li l-prova tal-htija ghandha tirrizulta minghajr dubju ragjonevoli, hija dik li jkun hemm certezza morali f'mohh il-gudikant. Din c-certezza morali rikjesta f'kawzi civili hija l-effett tal-bilanc ta' probabilitajiet. Mera possibbilita` mhux sufficienti biex tirradika r-responsabilita' civili. **[PA Frank Giordmania Medici et v. William Rizzo u Gaetana Rizzo, deciz 28 ta' April, 2004].**

16. Il-konflitt fil-provi hija haga li l-Qrati jridu minn dejjem ikunu lesti ghaliha. Il-Qorti ghandha tezamina jekk xi wahda miz-zewg verzjonijiet, fid-dawl tas-soliti kriterji tal-kredibbilita` u specjalment dawk tal-konsistenza u

Kopja Informali ta' Sentenza

verosimiljanza, ghandhiex teskludi lill-ohra, anke fuq il-bilanc tal-probabbilitajiet, u tal-preponderanza tal-provi, ghax dawn, f'kawzi civili, huma generalment sufficjenti ghall-konvinciment tal-gudikant [**PA Farrugia v. Farrugia**, deciza 24 ta' Novembru, 1966]

17. Fil-kamp civili ghal dak li hu apprezzament tal-provi, il-kriterju ma huwiex dak jekk il-gudikant assolutament jemminx l-ispjegazzjonijiet furniti lilu, imma jekk dawn l-istess spjegazzjonijiet humiex, fic-cirkostanzi zvarjati tal-hajja, verosimili. Dan fuq il-bilanc tal-probabbilitajiet, sottostrat baziku ta' azzjoni civili, in kwantu huma dawn, flimkien mal-preponderanza tal-provi, generalment bastanti ghall-konvinciment. Ghax kif inhu pacifikament akkolt, ic-certezza morali hi ndotta mill-preponderanza tal-probabbilitajiet. Dan ghad-differenza ta' dak li japplika fil-kamp kriminali fejn il-htija trid tirrizulta minghajr ma thalli dubju ragjonevoli [**PA George Bugeja v. Joseph Meilak**, deciza 30 ta' Ottubru, 2003]. Inoltre, huwa ritenut fil-gurisprudenza taghna illi l-verosimiljanza hija forma ta' korroborazzjoni [**PA. Emmanuel Aquilina v. Lorraine Farrugia**, deciza 28 ta' Gunju, 2001)]

18. B'applikazzjoni tal-premess ghall-kaz odjern, din il-Qorti tosserva li dak li ghandu jsir huwa ezami tal-provi akkwiziti bil-ghan li, minkejja konflitt fil-provi, jigi determinat jekk abbazi tal-verosimiljanza u fuq bilanc ta' probabbilitajiet, ghandhiex tigi accettata bhala veritiera verzjoni ta' parti jew

ohra, jew inkella ghandhiex tqis li l-konflitt fil-provi huwa tali li ma jistax iwassal ghall-akkoljiment tat-talbiet tal-attur.

19. Minn ezami rett tal-provi jirrizulta li f'dan il-kaz kien hemm nuqqas serju ta' diligenza fis-sewqan da parti tal-konvenut Joseph Bonello meta dan kien qed isuq il-vettura Hyundai. Jirrizulta mill-provi li dan ma kellux il-kontroll shih tal-vettura li kien qed isuq, tant li meta skont hu ma setax jara minhabba d-dawl qawwi gej mill-vettura Seat min-naha opposta, huwa, minflok waqaf, dahal fuq il-bankina li kien hemm fuq in-naha tax-xellug tieghu, u bl-impatt mal-bankina l-karrozza spiccat fuq in-naha l-ohra tat-triq u laqtet b'sahha l-vettura Seat misjuqa mill-konvenut Paul Mallia. Din il-konkluzjoni hija bazata fuq is-segweni konsiderazzjonijiet.

20. Fl-affidavit tieghu Joseph Bonello jiddeskrivi hekk id-dinamika tal-incident:

“Nghid illi kif rajtu gej, mill-ewwel bzajt minnu, ghax kien gej isuq hafna u f'nofs it-triq. Jiena ersaqt kemm stajt lejn in-naha tieghi, u cioe` lejn ix-xellug, u aktar ma beda jersaq anqas bdejt nara, minhabba l-bright tieghu. F'hin minnhom it-triq ta' quddiem djeqet billi kien hemm kantuniera tohrog 'il barra, imma jiena ma rajtx din il-kantuniera minhabba li kelli d-dawl f'ghajnejja. Ghalhekk, jiena l-qatt din il-kantuniera u peress li kienet fit-tond tkaxkart maghha u kwazi waqaft. Minhabba f'hekk hrigt ftit 'il barra, imma xorta nghid li bqajt fuq in-naha tieghi tat-triq; dak il-hin il-vettura l-ohra dahlet fiha ghaliex kienet ghaddejja f'nofs ta' triq. Jiena kont kwazi wieqaf, imma bid-daqqa li tani l-karrozza tieghi daret thares 'l isfel.”³

³ Affidavit Pga. 168.

21. Ghalkemm din il-verzjoni giet konfermata miz-zewg passiggieri li dan il-konvenut kellu mieghu fil-vettura, il-provi juru li din il-verzjoni hija inveritiera u ma tikkorrispondix ma' dak li fil-fatt sehh.

22. Fl-ewwel lok, jigi osservat li meta Joseph Bonello ghamel dan l-affidavit nesa' dak li kien qal lis-surgent John Tabone *a tempo vergine*. Skont ir-rapport tal-incident, maghmul minn dan is-surgent li kien mar fuq il-post u kellem lill-persuni involuti fl-incident, inkluz lil Joseph Bonello, dan fuq il-post tal-incident qallu li hu kien tiela' minn Triq L-Imgieret sejjer fid-direzzjoni ta' Hal Luqa, *"u f'daqqa wahda gie dawl f'wicc u huwa dawwar ftit lejn in-naha tax-xellug u habat mal-hajt. Bid-daqqa il-vettura tieghu [ta' dan il-konvenut] daret fuq in-naha l-ohra tat-triq u accidentalment dahal fil-vettura [l-ohra] li kienet niezla 'l isfel."*⁴ Fid-depozizzjoni tieghu l-istess surgent ikkonferma dak li kien qallu Joseph Bonello. Is-surgent jghid li dan qallu:

"jien kont tiela' lejn id-direzzjoni ta' Hal-Luqa, ... rajt dawl f'wicci u jiena ghafast ftit lejn in-naha tax-xellug tieghi biex [sic], u hbatt mal-hajt u bid-daqqa l-karrozza tieghi daret u dhalt fil-vettura numru IAA 913 li kienet gejjja kontra tieghi."⁵

23. Ghalhekk skont il-verzjoni moghtija minn Joseph Bonello fuq il-post tal-incident u ftit tal-hin wara, dan ammetta li kien hu li dahal fuq il-vettura Seat u mhux li hu intlaqat mill-vettura Seat kif jghid fl-affidavit tieghu.

⁴ Fol. 62.

⁵ Foll. 69-70.

24. Min-naha tieghu, Paul Mallia, is-sewwieq tas-Seat, kien konsistenti f'dak li qal kemm fl-affidavit tieghu u dak li kien qal lis-surgent *a tempo vergine*. Fl-affidavit tieghu jghid:

“Rajt il-vettura Hyundai gejjja b'velocita` eccessiva min-naha tal-lemin. Din il-vettura habtet b'impatt kbir mal-hajt tan-naha taghha u konsegwentement habtet maghna man-naha ta' quddiem. Jiena, malli rajt il-vettura gejjja lejna, ibbrejkajt minnujfeh u ersaqt mal-genb. Iz-zewg vetturi waqqfu. Jiena bis-sahha u bl-impatt tad-daqqa, litteralment hrigt minn gol windscreen.....”⁶

25. Din il-verzjoni hija konsistenti ma' dak li l-istess Paul Mallia qal lis-surgent fuq il-post tal-incident. Ir-rapport tas-surgent fil-konfront tieghu jghid hekk:

“Paul Mallia kien niezel mit-Triq l-Imgieret u f'daqqa wahda ra il-vettura [Hyundai] tahbat mal-hajt u bid-daqqa din il-vettura giet in-naha tieghu [Paul Mallia] u dahlet fih⁷. Bid-daqqa li hu ha spicca wkoll habat ma' hajt li hemm fuq in-naha tax-xellug tieghu.”⁸

Fix-xhieda tieghu s-surgent ikkonferma din il-verzjoni moghtija lilu minn Paul Mallia fuq il-post tal-incident.⁹

26. Ghalhekk din il-Qorti hi tal-fehma li l-ewwel Qorti kellha tasal ghall-konkluzjoni li kien il-konvenut Joseph Bonello li spicca bil-karrozza Hyundai fuq in-naha l-hazina tat-triq, u li laqtet il-karrozza Seat misjuqa minn Paul Mallia.

27. Rigward it-tezi tal-konvenut Joseph Bonello li Paul Mallia kien qed isug il-vettura Seat f'nofs tat-triq, din il-Qorti tosserva li, ghajr ghax-xhieda tal-istess

⁶ Fol. 40.

⁷ Sottolinear tal-Qorti.

⁸ Fol. 62.

⁹ Fol. 70.

Bonello u ta' shabu li kienu fil-karroza mieghu, din il-verzjoni m'hijiex sodisfacentement sostnuta mill-provi, anzi il-provi juru proprju l-kuntrarju. Dan qed jinghad ghax, apparti mill-fatt li t-tezi ta' Paul Mallia hija korroborata mill-attur li kien riekeb mieghu fuq in-naha ta' quddiem, u apparti minn dak li Joseph Bonello kien qal lis-surgent *a tempo vergine* li kienet il-vettura tieghu li “*daret fuq in-naha l-ohra tat-triq*”¹⁰ l-iskizz tal-incident redatt mis-surgent jaghti konfort qawwi lit-tezi ta' Paul Mallia, u cioe` li hu kien ghaddej fuq in-naha tieghu tat-triq u li kienet il-Hyundai li dahlet go fih. Dan jkompli jsib sostenn fir-ritratti¹¹ ezebiti mill-attur mal-affidavit tieghu, fejn tidher id-daqqa qawwija li garrbet il-vettura Seat fuq il-*mudguard* ta' quddiem tan-naha tas-sewwieq.

28. Din il-Qorti tosserva li, minkejja li l-*finishing position* li tidher fuq l-iskizz m'huwiex il-post fejn sehh l-impatt, stante li l-vettura Seat komplet titkaxkar mal-hajt tax-xellug sakemm waqfet, izda l-iskizz ghandu valur probatorju qawwi tenut kont li ma giex kontestat u tenut kont ukoll tal-fatt li hadd mill-partijiet ma qajjem xi dubju dwar l-integrita` tas-surgent. Fil-kaz odjern huwa minnu li fl-iskizz mhux indikat li hu *to scale*, izda mill-banda l-ohra juri l-pozizzjoni ta' kif spiccaw il-vetturi wara l-incident, fi triq wiesa u li hija meqjusa bhala triq principali.

29. Ghal kaz odjern jghodd dak li gie osservat fil-kaz **PA Carmelo Scerri v. Esther Darmanin**, deciz 20 ta' Ottubru 2003:

¹⁰ Supra.

¹¹ Fol. 33.

“[Is-surgent] huwa recorder tar-res gestae u hu fid-dover qabel xejn, bhala parti mill-investigazzjoni tieghu li jigbor il-fatti rilevanti kif irrizultawlu materjalment u jirresgistrathom fl-iskizz tal-okkorrenza. Allura meta l-iskizz ikun maghmul b'mod professjonali u ma jkunx hemm kontestazzjonijiet dwaru mill-partijiet fil-kawza, dan l-iskizz ghandu jittiehed li jaghmel prova ta' dak li juri” [ara wkoll App.C **Carmel Camilleri v. Leone Pillow**, deciz 7 ta' ottubru 1997; PA **Joseph Perici Calascione v. Sergio Farrugia**, deciz 3 ta' Lulju 2003]

30. Fil-kaz odjern l-iskizz juri l-vettura Seat fuq in-naha taghha tat-triq filwaqt li l-Hyundai tidher skuntrata b'mod li parti minnha qeghdha fuq in-naha l-hazina tat-triq, u dan jaghti konfort lill-verzjoni moghtija mill-konvenut Paul Mallia, u jimmilita kontra l-verzjoni tal-konvenut Joseph Bonello.

31. Rigward il-velocita` li biha kienu qed jinsaqu l-vetturi, din il-Qorti tosserva in tema legali li l-velocita` wahedha ma twasslax necessarjament ghar-responsabbilita` tal-akkadut, ghax kif qalet din il-Qorti fil-kawza **App.C Carmelo Micallef v. Richard Spiteri**, deciza fil-15 ta' Jannar 2002, mhux kull infrazzjoni tar-regolamenti tat-traffiku jew agir skorrett jew delittwuz minn parti involuta f'incident hija necessarjament rilevanti ghad-determinazzjoni tar-responsabbilita`. Il-Qorti trid tindaga biex tidentifika l-kawza prossima immedjata tal-incident, u jekk il-persuni involuti bil-komportament taghom kienux direttament pprovokaw l-incident jew ikkontribwew ghalih.

32. Fil-meritu l-Qorti tosserva li anke jekk jigi koncess li s-Seat kienet qed tinsaq b'velocita` li tissupera dik regolamentari f'post mhux abitat u fi triq principali, il-provi juru li l-incident ma nholoqx tort ta' Paul Mallia li kien qed isuq fuq in-naha tieghu tat-triq, izda inholoq minhabba l-fatt provat li Joseph

Bonello, bil-velocita` li kien qed isuq il-vettura tieghu, ma kienx fil-kontroll tal-vettura. Tant hu hekk, li anke jekk jigi koncess li huwa minnu li l-vizwali tieghu kienet giet momentarjament ostakolata mid-dawl tal-vettura l-ohra, dana ma kienx fil-pozizzjoni li jieqaf, izda gibed ghal fuq ix-xellug tieghu fejn laqat il-bankina, u bl-impatt tal-vettura misjuqa minnu mal-bankina, il-Hyundai, mhux waqfet, izda daret u spiccat tolqot il-vettura l-ohra misjuqa minn Paul Mallia fuq in-naha tieghu tat-triq. Ghalhekk il-kawza prossima u immedjata tal-incident ma kinitx il-velocita` li kien ghaddeja biha Paul Mallia, izda l-velocita` li kien ghaddej biha Joseph Bonello.

33. Hija f'lokha l-osservazzjoni li “min ikun qed isuq, ghalkemm ma jaghmilx dawk il-kalkoli matematici li huma mehtiega biex fil-qorti jigi apprezzat u gudikat il-kaz, ghandu pero` jkun jaf u jirrealizza li fis-sewqan awtomobilistiku d-distanzi u l-kollizzjonijiet huma kwistjoni ta 'sekondi, u ghalhekk is-sewwieq ghandu jirregola l-ghemil tieghu fis-sewqan konformament.” [App.Krim. **II-Pulizija v. Joseph Muscat** 7 ta' Ottubru 1952].

34. Il-konvenuti jsostnu li l-incident sehh minhabba li Paul Mallia kien qed isuq b'velocita` kbira tant li –

“il-vettura misjuqa minn Joseph Bonello mal-habta daret 180 grad li giet thares 'l isfel, mentri l-vettura ta' Paul Mallia baqghet niezla 'l isfel sakemm habtet mal-hajt tas-sejjieh. Kieku dan kien veru [li Paul Mallia kien ghaddej b'velocita` ta' 25 mil fis-siegħa u kif ra l-vettura l-ohra ibbrejka minnufih] kien ikun kwazi wieqaf fil-mument tal-habta – u kieku kien hekk, kif jista' jkun li mad-daqqa huwa hareg minn gol windscreen ? Huwa seta' jtir minn gol-windscreen biss bil-momentum tieghu nnifsu, liema momentum seta' biss jinholoq bil-fatt illi huwa kien ghaddej b'velocita` qawwija.”

35. Din is-sottomissjoni ma ddghajjifx il-konkluzjoni li kien il-konvenut Joseph Bonello li bin-nuqqas ta' diligenza jew hila fis-sewqan kien il-kawza prossima u immedjata tal-incident. Anke *dato non concesso* li Paul Mallia kien qed isuq bi speed eccessiv, il-fatt jibqa' li dan kien qed isuq fuq in-naha tieghu ta' triq li hija wiesa' u ma kellux jistenna li vettura gejjja mid-direzzjoni opposta tieghu tolqot il-bankina fuq in-naha taghha u tidhol ghal go fih. Il-fatt li meta Paul Mallia "ibbrejkja minnufih" il-vettura tieghu ma waqfitx mal-ewwel u l-impatt tal-habta kien kbir ma jfissirx li dan ma kienx fil-kontroll tal-vettura tieghu, ghax l-incident sehh fi ftit sekondi u ghandu jittiehed in konsiderazzjoni l-fattur tal-momentum tal-vettura tieghu li kienet qed tinsaq ghan-nizla, u dan apparti mill-momentum tal-vettura misjuqa minn Joseph Bonello, li mal-impatt mal-bankina l-vettura tieghu spiccat fuq in-naha l-ohra tat-triq. Kien is-sewqan hazin da parti ta' dan il-konvenut li holoq sitwazzjoni tali li l-konvenut Paul Mallia ma setax jevita habta, u ghalhekk legalment ma tistax tigi attribwita xi responsabbilita` kontributorja da parti ta' dan il-konvenut li tnaqqas mir-responsabbilita` tal-konvenut Joseph Bonello ghall-akkadut.

36. Huwa fid-dawl tal-konsiderazzjonijiet premissi li din il-Qorti ma tistax taqbel mal-konkluzjoni tal-ewwel Qorti li f'dan il-kaz ma giex stabbilit ir-rapport ta' kawzali ta' bejn il-kondotta ta' Joseph Bonello u l-event dannuz, u li ma giex provat li l-incident sehh minhabba "manuvra inkonsulta inaspettata tal-konvenut". Fil-fehma ta' din il-Qorti il-provi juru mod iehor.

37. Ghaldaqstant l-aggravju tal-attur huwa fondat u qed jigi milqugh.

Decide

Ghar-ragunijiet premessi tilqa' l-appell tal-attur, tirrevoka s-sentenza appellata, u, minflok, tilqa' l-ewwel talba limitament u fis-sens li ghall-incident meritu tal-kawza odjerna jahti unikament il-konvenut Joseph Bonello li ghandu jirrispondi ghad-danni konsegwenzjali; bl-ispejjez taz-zewg istanzi kontra dan il-konvenut.

Tordna li l-inkartament odjern jigi rimess lill-ewwel Qorti sabiex tkompli bil-prosegwiment tal-kawza u tiddeciedi l-kumplament tat-talbiet tal-attur.

< Sentenza Finali >

-----TMIEM-----